

ឯចំណែកអ្នកទោសនយោបាយជាតិយួនច្រើនគ្នា ក៏តែងរាប់អានខ្ញុំក្នុងចំណងយកចិត្តទុកដាក់ណាស់ ។

ក្នុងចំណោមនោះមានសាស្ត្រាចារ្យម្នាក់ ដែលជាប់ទោសខាងនយោបាយដែរ រាប់អានខ្ញុំណាស់ គាត់ជាអ្នកចេះត្រូវរូបផង ។ គាត់បានត្រូវរូបខ្ញុំ ឱ្យខ្ញុំទុកជារនុស្សារីយ័ ។ រូបនោះត្រូវលើក្រដាសស្តើង មិនគួរនឹងរក្សាបានយូរទេ ប៉ុន្តែដោយចិត្តខ្ញុំស្រឡាញ់រូបនោះ ដែលខ្ញុំកំពុងស្ថិតនៅដីសែនឆ្ងាយពីទឹកដីកំណើត និងឆ្ងាយពីមាតាបិតាបងប្អូន យ៉ាងដាច់ស្រយាលលន្លងលន្លោចនោះខ្ញុំក៏ចេះតែខំរក្សាថ្នាក់ថ្មីរូបគំនូរនោះរហូតមក លុះត្រាតែបានយកមកកម្ពុជានៅលើទំព័រទី៩៣នៃសៀវភៅនេះជូនអស់ចិត្តបានឃើញនេះឯង !

នៅនោះ ខ្ញុំរស់នៅដោយស្រលូនសុខសប្បាយដូចមិនមែនជាមនុស្សទោសឡើយ ។ ខ្ញុំមានមនុស្សទោសខាងក្រុមសម្ងាត់៨នាក់នៅក្រោមបង្គាប់ខ្ញុំ ដែលនៅយាមតាមមាត់សមុទ្រហើយជាអ្នកនេសាទត្រីផង គេយកត្រីមកឱ្យខ្ញុំមិនដែលខាន ។ មនុស្សទាំងនេះបានសង់ខ្នងត្រីនៅតាមមាត់សមុទ្រនិងតាមជើងភ្នំ ។ គេដាក់លបនិងដើរឆ្លុះត្រីនៅពេលយប់ដោយគប់ភ្លើង ដែលធ្វើដូចជាចន្លុះដូច្នោះ ។ ការឆ្លុះត្រីនេះធ្វើបានតែខែ៤ដំបូង បើខែ៤ឆ្លុះមិនកើតទេ ។ សូមជម្រាបថាគេដើរឆ្លុះប្រហែលពីរថ្ងៃម៉ោងប៉ុណ្ណោះអាចចាប់ត្រីបានយ៉ាងច្រើន រហូតដល់នាំទោលកំឡែកក្នុងកោះត្រឡាចទៀត ប៉ុន្តែបើមានខ្យល់បោកបក់រលកខ្លាំងក៏រកមិនសូវបានដែរ បានគ្រាន់តែល្មមទទួលបានតែគ្នាគេនោះដែរ ។ យប់មួយ ខ្ញុំបានធ្វើការពិសោធន៍ ចុះទៅសមុទ្រ រកត្រីជាមួយគេដែរ ។ ដៃឆ្វេងកាន់គប់ភ្លើងដៃស្តាំកាន់ស្នូដៃថ្មី មានកន្ត្រកមួយមានខ្សែពីរស្ពាយពីក្រោយខ្នងផង នៅវេលាយប់ប្រហែលម៉ោង២០ឬ២១ ពេលដែលរលកស្ងប់ហើយស្ងាត់ផង ជាការស្រលូនដល់ការដើរនេសាទបានស្រួល ។ លុះដើរឆ្លុះចន្លុះទៅខ្ញុំឃើញត្រីស្តង់មួយហែលសំដៅមករកឃើញភ្លើង ។ ខ្ញុំភ័យផងអរផងដោយមួយជីវិតនេះខ្ញុំមិនដែលឆ្លុះត្រីឡើយខ្ញុំច្រើនស្មារតីឱ្យនឹងនរ បើបង្អាក់និងស្ម័គ្រច្រង់ទៅចំខ្នងវាហើយលើកឡើងខ្ញុំបំបែរ ដងស្នូចុះទៅក្នុងទឹកហើយយកក្បាលផ្កាទាំងពីរគាបដងស្នូនោះឱ្យជាប់ ទើបយកដៃស្តាំទៅដោះត្រីដាក់ក្នុងកន្ត្រករហើយក៏ដើរទៅមុខទៀត ។ ចិត្តជ្រាបទេ ? បើមិនចេះវិធីក្នុងការនេសាទនេះ និងមានគ្រោះជាទម្ងន់ ។ បើមិនចេះ

គួរនៅថ្ងៃទី១៦-០៦-៤៣ នៅកោះត្រឡាច, កាត់ទោសដាក់តុក៥ឆ្នាំធ្វើការដោយបង្ខំនិងនិរទេស ១៥ឆ្នាំមិនឱ្យចូលស្រុកខ្មែរ(ចម្លងចេញពីចំណងជើងរូបថតនេះដែលសរសេរតាំងពីនៅកោះត្រឡាច)

នេសាទ ជួនណាចាក់ទៅលើត្រីបែបល ដល់យើងល្អក៏ដទៅដោះខ្លួនវាពីស្មស្រាប់តែកន្ទុយវា វាត់មកចាក់ត្រូវដៃ ឬសាច់ត្រង់ណាទៅជាចុកចាប់ប្រៀបបាននឹងពិសពស់វែកដូច្នោះឯង ប៉ុន្តែ មិនស្លាប់ទេ គ្រាន់តែសម្លាប់បាត់ស្មារតីក៏មាន ។ ហេតុនេះអ្នកនេសាទ បើគេក៏បានត្រីល្អមួយ រយសមហើយ គេមិនរល់នឹងត្រីបែបលឡើយ ទោះបីប្រទេសឃើញមានច្រើនក៏ដោយពីព្រោះពិបាក នឹងចាប់វា ។ ប្រសិនបើចាប់វាបានត្រូវនាំវាទៅលើគោកយកកាំបិតកាត់កន្ទុយវាដែលមានពិសចេញ សិនទើបគេដោះខ្លួនវាចេញពីស្ម ។ រីឯសាច់បែបលយកទៅស្លៀកស្លៀកទ្រម្ងង ឬស្លឹកសណ្តាន់ បង់ប្រះព្រៅឬម្រម្រម្រទាំងគ្រឿងគ្រៅទៅវាមានឱជារសឆ្ងាញ់ជាងត្រីរស់យើងទៅទៀត ។

ក្រុមសម្លាប់៨នាក់សុទ្ធតែជាអ្នកនេសាទ គេដាក់វេនគ្នាឱ្យសាច់ត្រីខ្ញុំរៀងរាល់ថ្ងៃ ពីព្រោះ នៅកន្លែងយាមនោះ ឥតមានធ្វើការអ្វីឡើយជាហេតុនាំឱ្យមនុស្សទោសជាច្រើនប្រាថ្នាចង់ទៅនៅ កន្លែងនោះ គេយកត្រីមកឱ្យខ្ញុំជាធម្មតា ទើបបានខ្ញុំដឹងថាជាមន្ត្រីរបស់គេពីមុនមកដូច្នោះឯង ដែលគេធ្លាប់ខ្លាចកាប៉ូរ៉ាល់ប្តឹងឱ្យផ្តាសតែពិកន្លែងនោះ ។

ដល់ពេលទឹកសមុទ្រជោរឡើងធំម្តងៗ ពួកមនុស្សទោសបានមកសុំច្បាប់ខ្ញុំទៅរកចាប់ត្រី ទឹកសាបក្នុងព្រែកមួយក្នុងចន្លោះភ្នំជួននិងភ្នំខ្សាច់ ដែលមានទឹកសមុទ្រជោរឡើងចូលទៅក្នុងព្រែក នោះជាហេតុនាំឱ្យទឹកសាបលោតឡើងលើទៅនៅផ្ទុំគ្នាមិនត្រង់កន្លែងទឹកធ្លាក់ ដែលមានប្រវែង ចំនួន៥ម៉ែត្រ ដែលវាពុំអាចទៅមុខទៀតបាន។គេទៅដល់កន្លែងនោះយកមកទៅក្បែរត្រីទាំង នោះឡើងគោករួចគេចាប់ដាក់បោកប្រេងកាត ដាក់ក្នុងស្រោចដំណាំកុំឱ្យវាស្លាប់ហើយយក ទៅប្រោះទុកក្នុងពាងឯផ្ទះ ទុកទទួលបានបានពី១០ទៅ១៥ថ្ងៃ ។ ត្រីនោះមានគ្រប់មុខប៉ុន្តែត្រីដែល អាយុវែងជាងគេគឺត្រីអណ្តែង និងត្រីក្រាញ់ ។ ដល់រដូវភ្លៀងត្រីទឹកសាបមិនសូវមាននៅ ក្នុងព្រែកនោះទេសំបូរតែត្រីសមុទ្រ ។

លុះរដូវប្រាំងគេនាំគ្នាបណ្តើរឆ្កែទៅរកសត្វត្រកូតឬចន្ទាយ ។ ឯឆ្កែវាពោលទៅរករកមុន កាលណាពួកឆ្កែព្រះពួកគេ៤-៥នាក់ ក៏រត់តម្រង់ទៅកន្លែងនោះ ដើម្បីចាប់ទាំងរស់ឬបាញ់នឹង ស្នា ។ បើមានពេលមិនទេគេនាំគ្នាដាក់អន្ទាក់យកមានព្រៃដែលនៅនោះមានសំបូរណាស់ ។ មាន

ថ្ងៃនោះ ពួកអ្នកទាក់មានព្រៃទៅប្រទេសឃើញពស់ផ្លាស់មួយធំប្រហែលប៉ុនភ្លៅមនុស្សចាស់ ប្រវែង ប្រហែលជា៣ម៉ែត្រក៏នាំគ្នាចាប់ពស់នោះមកធ្វើអាហារបរិភោគទៅ ។ ជួនណាគេនាំគ្នាទៅរក សត្វស្នា សត្វឆ្មាព្រៃ ។ រូបរាងឆ្មាព្រៃដូចឆ្មាស្រុកបេះបិទ តែធំជាងជាង ។ ចំណែកសាច់សត្វស្នា គេយកមកធ្វើម្ហូប មានរ៉ូមីទឹកដូងជាដើម ។ ដើម្បីធ្វើរ៉ូមីគេយកទឹកដូង ទៅដាំរម្ងាស់ឱ្យរឹងបន្តិច យកសាច់ស្នាដែលគេធ្វើរ៉ូមស្រេច បង់ទៅក្នុងនោះហើយរម្ងាស់ទើមតទៅទៀត ។ ទើបគេបង់ គ្រឿង បន្លែ គឺប៉េងប៉ោះ , កាតុត, ខ្លឹមស, ខ្លឹមក្រហមអំបិល , ទឹកត្រី ហើយរម្ងាស់យូរបន្តិចទៅ ទៀត គេរៀបសាឡាដៗបានធំដើម្បីបរិភោគជាមួយសាច់ស្នានោះមានឱជារសឆ្ងាញ់ណាស់ ។ ឯសាច់ឆ្មាព្រៃក៏គេយកមកធ្វើម្ហូបបរិភោគដូចគ្នានឹងសត្វស្នាដែរ ។ ចំណែកឯក្បាលស្វាវិញ គេធ្វើ ឱ្យស្អាតហើយយកទៅធ្វើបឺបជាមួយសណ្តែកបាយ ។ លុះផ្ទុយសណ្តែកបន្តិចហើយ គេយកទៅ ហាលទឹកសន្សើមមួយយប់សម្រាប់ឱ្យមនុស្សកើតហឺតហឺតប្តឹងវៃស្នមក្តៅខ្លួនទទួលបាន ។ ខ្ញុំ សង្កេតឃើញអ្នកមានភោគទាំងប៉ុន្មានប្រភេទខាងលើនេះ បានជាសះស្បើយសមប្រកបបានច្រើន គ្នាមែន ។ ម្យ៉ាងទៀតគេចាប់សត្វត្រកូតមួយឬពីរវាយឱ្យស្លាប់ គេរោលភ្លើងឱ្យរកស្បែកក្រៅ អស់ គេចិញ្ចាវាសាច់វាឱ្យម៉ដ្ឋហើយផ្សំគ្រឿងបឺបជាមួយអង្ករក្រហម ធ្វើតាមរបៀបយើង បឺបមានដូច្នោះដែរ ។ បឺបឱសថនេះទទួលបានទៅស្រួលខ្លួនអាចរំងាប់មេរោគដូចពោលខាង លើបាន ។ នេះគឺថ្នាំកែភោគតាមរបៀបចិនយួន ដែលពួកគេធ្លាប់ប្រើតាំងពីបុរាណកាលមក ។

នៅជិតយុកកន្លែងមាត់សមុទ្ររដូវរាំងភ្លៀង ពួកមនុស្សទោសតែងនាំគ្នាទៅមើលសត្វ ល្មើចនៅមាត់សមុទ្រវេលាម៉ោង១៥ល្ងាច ។ សត្វល្មើចមានរូបរាងដូចអណ្តើកដល់ពេលវារៀបពង ម្តងៗវាតោងឡើងពីទឹកសមុទ្រមកតយគន់រកមើលទឹកកន្លែងសម្រាប់ពងនៅឆ្នេរខ្សាច់ ដែលមានដុះ ខ្សាច់ជាតំនូកៗរកពរកូតពាសពេញ ។ សត្វល្មើចវាច្រើនតែក្បាលពីទឹកនៅវេលាម៉ោង ១៥-១៦ ល្ងាច ។ បើមិនឃើញមានមនុស្សម្នាទេ នៅពេលម៉ោង១៥ព្រលប់វាក៏ឡើងមករកពង ។ ឯពួក កន្ទុស្ស្រទោសនៅពួករង់ចាំឱ្យសត្វនេះវារកកន្លែងពងបានសិនមិនមានទៅជិតវាទេ ។ លុះវាបាន កន្លែងហើយ វាកកាយដីខ្សាច់ធ្វើរណ្តៅដោយជើងមុខដម្រៅប្រហែល៣៤សង់ម៉ែត្រ ទើប វាបែរក្បាលចេញក្រៅរួចមួយគូចទៅពងដាក់ក្នុងរណ្តៅនោះ ។ លុះវាពងបានប្រហែលពី១៥ទៅ ២០ពងហើយ ទើបពួកនោះស្តុះទៅជួយកេកកាយបញ្ចេញពងវាឱ្យចេញមកដាច់ ។ ក្នុងល្មើចមួយ

វាពងម្តងៗពី២០០ទៅ២៥០ យ៉ាងតិច ។ គេក៏លើកសត្វល្អិតនោះដាក់ឱ្យវាផ្លាស់ដើរឡើងលើក  
 ដែលនាំឱ្យវាទៅណាមិនរួច នៅតែមួយកន្លែងនោះ ។ រួចគេស្រែកហៅគ្នាឱ្យជួយយកស្នែងមក  
 សែងសត្វនោះទៅធ្វើម្ហូបទទួលបានតាមត្រូវការរៀងៗខ្លួន ។ ស៊ុតវានៅក្នុងរណ្តៅចំនួនពី៣៥ទៅ  
 ៤៥ថ្ងៃទើបញ្ជាស់ ។ នៅពេលជិតញាស់ពួកអ្នកទោសនាំគ្នាករពោយគ្រប់មុខមានដី សាឡាដជា  
 ដើមព្រមទាំងទឹកត្រីបាញ់ហាយមួយដប និងស្រាសពីរលីត្រជាមួយនឹងឆ្នាំងចម្រាន ទៅកន្លែងដែល  
 ល្អិតកប់ស៊ុតនោះ ។ គេយកសំណាញ់ចង់ត្រីព័ទ្ធជើរបងជុំវិញកន្លែងនោះ ។ ដល់ពេលស៊ុតទា  
 ញាស់បាន ២-៣ម៉ោងអស់ហើយវាវារឡើងមកលើកដាច់ទើរនឹងសំណាញ់ រកទោណមិនរួច ។  
 គេដាំទឹកឱ្យពុះចាំជាស្រេច ទើបគេដាក់ទឹកសាបនិងបានដែកប្រឆាំងបាយក៏បាន គេចាប់កូនល្អិត  
 មកលាងក្នុងទឹកត្រជាក់នោះឱ្យស្អាតអស់ដីខ្សាច់ចេញ ហើយគេយកចង្កឹះចាប់កូនល្អិតនោះៗម្តងៗ  
 ជ្រលក់ទៅក្នុងឆ្នាំងទឹកពុះនោះមួយស្របក់រួចក៏យកមកដាច់នឹងរពោយ ជ្រលក់ទឹកជ្រលក់បាញ់-  
 ហាយទទួលបាន ដោយក្លែងស្រាសបន្តិចផង មានឱជារសឆ្ងាញ់ជាងសាច់មាន់ ទា គោ ទៅទៀត  
 ត្បិតស្លឹកវានៅទន់នៅឡើយនៅច្របូងផ្អែមឆ្ងាញ់ណាស់ សមត្រូវនឹងស្រាសស្រៀងៗថែមទៀតនាំ  
 ឱ្យទទួល មានបានច្រើនណាមួយត្រូវខ្យល់អាកាសសមុទ្រត្រជាក់វេលាថ្ងៃរសៀលទៀតផង នាំ  
 សប្បាយភ្លេចសេចក្តីលំបាកវេទនានិងភ្លេចនឹកស្រុកទេសៗគ្រាទៅដែរ ។ របៀបទទួលបាននោះ  
 មិនខុសគ្នាពីយើងទទួលបានចាស់ ឬបាញ់ហាយប៉ុន្មានទេ ។

# -១១-

## មរណភាពនៃលោកអាចារ្យហែមចៀវ

នៅកន្លែងដឹកយុកនេះខ្ញុំដូចមនុស្សមានឥស្សរភាពពេញមី អាចបំភ្លេចបាននូវសេចក្តីទុក្ខ  
 លំបាកទាំងប៉ុន្មាន ។ ប៉ុន្តែយ៉ាងណាក៏ដោយខ្ញុំនៅតែនឹកស្រមៃ ចំពោះជោគវាសនារបស់ខ្ញុំទៅ  
 អនាគត និងអនាគតប្រទេសយើងដែរ ម្យ៉ាងទៀតខ្ញុំនឹកគិតទៅដល់លោកក្រុមអាចារ្យហែមចៀវ  
 លោកនួន ខ្លួន លោកប៉ាចឈិន ដែលគេប្រកាសនៅព្រៃនគរថាត្រូវប្រហារជីវិតហើយដែលថាចាំ  
 ធ្វើសំណុំរឿងពេលលោកឧត្តរសេនីយប៉េតាំងក្រុងប៉ារីស ដើម្បីសុំសម្រាលរោគនោះ តើបាន

ស្រាលខ្លះដែរ ឬក៏ត្រូវគេប្រហារជីវិតទៅហើយ ? ខ្ញុំគិតថា បើគេបន្ថយទោសខ្លះនោះប្រហែល  
 អ្នកទាំង៣នេះមិនស្លាប់ទេហើយប្រហែលជាបានត្រូវគេបញ្ជូនមកកាន់កោះត្រឡាចនេះដែរហើយ។  
 ខ្ញុំនៅកន្លែងដឹកយុកនេះបានជាង៤ខែ ទើបបានដំណឹងថា លោកអាចារ្យហែមចៀវ លោក  
 នួន ខ្លួន លោកប៉ាច ឈិន ត្រូវគេបញ្ជូនមកកាន់កោះត្រឡាចនេះមែន ។ បញ្ជូនមកមួយខែហើយ  
 គឺក្នុងខែមិថុនា ១៩៤៣ ។ ខ្ញុំស៊ើបទៅដឹងថាគេដាក់អ្នកទាំង៣ ឱ្យនៅកុកលេខ៤ជាកន្លែងទោស  
 ឧក្រិដ្ឋទោសអស់អាយុទាំងអស់គ្នា ។ កន្លែងនោះគេឱ្យអ្នកទោសវិញខ្សែដួរ ធ្វើរបស់ផ្សេងៗតាម  
 ការបង្គាប់របស់បារាំង ។

កន្លែងកុកទី៤នោះគេហាមដាក់ខាតមិនឱ្យមនុស្សទោសផ្សេង ទៅសាកសួរសុខទុក្ខមនុស្ស  
 ទោសដែលនៅក្នុងនោះសោះឡើយ ។ ជាហេតុនាំឱ្យពិបាកទាក់ទងគ្នាណាស់ប៉ុន្តែយ៉ាងណាក៏ដោយ  
 ខ្ញុំក៏ចេះតែខំលំបាកធ្វើរបស់របរទៅជូនលោកទាំង៣នោះបានខ្លះៗដែរ ហើយបានដំណឹងសុខទុក្ខ  
 ពីមិត្តកុកលេខ៤នោះខ្លះៗដែរដោយសារតែពួកមនុស្ស ទោសដែលគេប្រើឱ្យចេញចូលក្នុងទីនោះម្តង  
 ម្កាលគេនិយាយឱ្យព័ត៌មាន ។

លោកអាចារ្យហែម ចៀវ និងលោកនួន ខ្លួននៅក្នុងកុកនោះបានវិលវិលវិលវិលរោគាពាធ  
 បៀតបៀន ។ លោកអាចារ្យហែមចៀវមានរោគមូលជាខ្លាំង ។ ឯលោកអាចារ្យនួន ខ្លួនកើត  
 រោគស្លឹកដៃដើង ។ លោកនួន ខ្លួនត្រូវពេទ្យចាក់ថ្នាំច្រើនម្តងម្កាល ក៏កើតបួសត្រង់ត្រគាកហើម  
 យ៉ាងធំ ហើយពេទ្យក៏វះយកខ្លះចេញយ៉ាងសែនវេទនា ។ ដោយអ្នកទោសនេះមានជំងឺកាន់តែដាច  
 ណាស់នោះគេក៏បញ្ជូនយកទៅដាក់មន្ទីរពេទ្យទាំង២នាក់ ។

ខ្ញុំប្រញាប់ទៅសាកសួរទៅមន្ទីរពេទ្យ ក៏ស្តុតចិត្តតែម្តងត្បិតឃើញអ្នកទាំងពីរទុរន៍-  
 ទុរណាស់ទៅហើយ ហើយឃើញលោកអាចារ្យហែមចៀវ ឆ្លងដាច់ជាងលោកអាចារ្យនួនខ្លួនទៅ  
 ទៀត ។ មើលទៅមានធារទេ... រោគមូលនៅស្រុកកោះត្រឡាចនោះពិបាកព្យាបាលណាស់គ្មាន  
 ថ្នាំសង្កូវសោះពេទ្យនោះយកតែទឹកសមុទ្រឬទឹកកំបោរសម្បូរផឹកប៉ុណ្ណោះ ។ ខ្ញុំដូចជាបានដឹងមុន  
 ស្រេចហើយថាលោកអាចារ្យហែមចៀវមិនបានរស់រានមានជីវិតយូរទេ ។ ម្តេចចិត្តណាស់ខ្ញុំក៏

បានទៅទាក់ទងនឹងមនុស្សទោសជាកម្មករ ដែលរក្សាពេទ្យនោះឱ្យរវាងជួយមើលលោកអាចារ្យ  
ទាំងពីរផង ។ ខ្ញុំបានឱ្យប្រាក់ទៅពួកមនុស្សទាំងនោះឱ្យគេយកចិត្តទុកដាក់ចំពោះអ្នកដឹងទាំងពីរ  
ហើយខ្ញុំបានផ្តាំពួកនោះទៀតថា ប្រសិនបើអ្នកទាំងពីរ នោះស្លាប់ ហើយតម្រូវឱ្យយកទៅកប់នោះ  
សូមមេត្តាលែលកកប់ឱ្យស្រួលចូលផងហើយកុំឱ្យកប់ឈាយឡើយជាមួយអ្នកដទៃទៀតឱ្យសោះ ។ នៅ  
កោះត្រឡាចមានពេលខ្លះមនុស្សទោសស្លាប់ច្រើនខ្លោចនោះគេយកទៅកប់៥-៦នាក់តែមួយរណ្តៅ  
ក៏មាន ។ ខ្ញុំសុំឱ្យគេអនុគ្រោះដូច្នោះព្រោះគិតថា បើលោកគ្រូហែម ចៀវ ឬលោកគ្រូអាចារ្យនួន-  
ខ្លុង ស្លាប់ទៅនោះខ្ញុំក៏អាចបានដឹងបានស្គាល់នូវផ្លូវរបស់លោកតទៅទៀតដែរ ។ កាប៉ូរ៉ាល់ពេទ្យ  
និងកម្មករពេទ្យក៏ទទួលតាមសំណូមពររបស់ខ្ញុំ ។

ខ្ញុំមកកន្លែងវិញដោយមីកចិត្តបារម្ភ ។

ក្រោយមកខ្ញុំក៏បានដឹងថា លោកគ្រូអាចារ្យហែម ចៀវបានស្លាប់ទៅហើយ ! ដំណឹងនេះ  
មិនចណ្តាលឱ្យខ្ញុំនឿយចិត្តអីទេ ព្រោះខ្ញុំដឹងថាបានដឹងមុនស្រេចទៅហើយ ប៉ុន្តែសេចក្តីខ្លោចផ្សា  
ស្តាយស្រណោះដឹងធ្ងន់របស់ខ្ញុំចំពោះលោកគ្រូអាចារ្យហែម ចៀវធ្វើឱ្យមីកភ្នែកខ្ញុំផុសផុល  
ឡើងរលីងរលោងឥតដឹងខ្លួនតែម្តង ។ ខ្ញុំរលះរលាំងទៅពេទ្យសួរលោកនួន ខ្លុង ។ លោកនួន- ខ្លុង  
ក៏ឱ្យកុំខ្សួលអូលដើមកនិយាយថា លោកអាចារ្យហែម ចៀវ ខ្លួនពីម្សិលមិញទៅហើយ ហើយ  
ពួកពេទ្យក៏ជួយយកចិត្តទុកដាក់ណាស់ដែរ គេជួយរុំសពលោកនឹងកន្លែងមួយ ហើយរុំក្រមាស្អាត  
បាតមានខ្សែចងត្រឹមត្រូវ ហើយគេនាំយកសពនោះដាក់រទេះរុញមួយយកទៅបញ្ចុះបាត់ទៅហើយ !

ខ្ញុំក៏រិយាធ្ងន់ធ្ងន់ដោយមមួនមុក បានងើបចេញទៅជួបកាប៉ូរ៉ាល់ពេទ្យនោះដើម្បីសូម  
ឱ្យគេជូនទៅមើលផ្នួសសពលោកគ្រូដ៏កំសត់នេះ ។

លោកកាប៉ូរ៉ាល់នោះ ក៏ប្រញាប់ជូនទៅមើលកន្លែងបញ្ចុះសពនោះ ។ ផ្លូវនោះគឺនៅលើភ្នំ  
ខ្សាច់ក្នុងចំណោមផ្លូវរាបពាន់ឡើង ។ នៅមុខផ្លូវមុតតិនោះមានផ្នាកក្តារតូចមួយសរសេរលេខ  
១១១៣ ។ លោកកាប៉ូរ៉ាល់បញ្ជាក់ប្រាប់ខ្ញុំថា គេគោរពតាមបណ្តាំខ្ញុំទាំងអស់ គេកប់សពនេះដាច់  
តែឯងមិនឈាយឡើយសពឯទៀតទេ ។

ខ្ញុំឈរច្រើនសប្តិហ៍ផ្ទះលោក ដោយទង្គិចខ្សឹកខ្សួល រួចងើបមើលទៅនាយ ដើម្បីឱ្យ  
ខ្សែខ្យល់ដែលចក់មកពីសមុទ្រផាត់មកលើមុខខ្ញុំ ជួយលុបលាងមីកភ្នែកដែលបានរអិលចុះ...

កន្លងពីរថ្ងៃក្រោយមក ខ្ញុំក៏បាននាំអ្នកទោសនៅកន្លែងខ្ញុំបានចំណាំឱ្យជួយយកដីថ្មធំៗ  
ល្មមដាក់នៅលើផ្លូវនោះបានប្រមាណជា២០ដុំជាគ្រឿងសម្គាល់ចំណាំទីនោះតទៅ ។

អស់លោកអ្នកទាំងឡាយ ! មកដល់ទំព័រនេះ ខ្ញុំយល់ថា អស់លោកអ្នកពិតជាមាន  
មនោសញ្ចេតនា ក្នុងក្នុងរជ្ជវេលាចិត្តអាណិតលោកគ្រូហែម ចៀវមិនមានសោះឡើយ ដែលលោក  
ស្លាប់ចោលឆ្អឹងនៅលើកោះដីសែនឆ្ងាយ លន្លងលន្លោចយ៉ាងនេះ ។ លោកស្លាប់ព្រោះតែរឿងជាតិ  
ខ្មែរ សាសនានិងរដ្ឋខ្មែរតែម្យ៉ាងប៉ុណ្ណោះ លោកស្លាប់ដោយឯកោគ្មានញាតិគ្មានបងប្អូន មានតែ  
លោកនួន ខ្លុងជាមិត្តប៉ុណ្ណោះ ។

គួរឱ្យខ្លោចចិត្តណាស់ ! លោកនួន ខ្លុងថាលោកគ្រូនេះត្រូវស្លាប់នៅលើភ្នំភ្នំគាត់ដែល  
ឈឺដូចគ្នា ។

លោកនួន ខ្លុងថាគាត់បានជួយច្របាច់វិញជូនលោករហូតដល់ទីបំផុត លោកយកក្បាល  
លោកមកកើយលើភ្នំភ្នំគាត់រួចក៏ផុតដង្ហើមទៅ...

លោកអាចារ្យហែមចៀវ កើតនៅថ្ងៃអង្គារ ខែមាយ ឆ្នាំ ច គ.ស១៨៩៩ ។ លោកទទួល  
មរណភាពក្នុងជន្មាយុ៤៥ឆ្នាំ នៅចុងឆ្នាំ១៩៤៣ ថ្ងៃខែ ខ្ញុំពុំបានចាំប្រាកដ ។

លោកគ្រូអាចារ្យហែម ចៀវ មានស្មារតីរឹងណាស់ មុននឹងស្លាប់លោកបាននិយាយនឹង  
លោកនួន ខ្លុងថា :

«ខ្ញុំមិនខ្លាចសេចក្តីស្លាប់ទេ តែខ្ញុំមកនៅនឹកស្តាយត្រង់មិនបានឃើញប្រទេស  
កម្ពុជាបានឯករាជ្យតែម្យ៉ាងប៉ុណ្ណោះ» ។

នេះជាសម្តីវិរបុរសនេះជាគតិពេចន៍នៃអ្នកតស៊ូដើម្បីឱ្យគោរពនិងលើកតម្កើង ។

\*\*\*

# - ១២ -

## អ្នកប្រដាល់លើខ្នងកន្លោះក្រឡាច

ខ្ញុំនៅកន្លែងដឹកយុកបានជាងមួយឆ្នាំ ។ លុះដល់ខែកញ្ញា ១៩៤៣ បានឮដំណឹងថា មានមនុស្សទោសជាច្រើនចំនួន៤០០នាក់ ដែលគេបញ្ជូនមកពីព្រៃនគរ ក្នុងរវាង២-៣ថ្ងៃនេះ ។ ក្នុងចំនួននេះមានឈ្មោះយ៉ាងត្រៀមម្នាក់ និងម្នាក់ទៀតឈ្មោះ យ៉ាតុង ដែលជាអ្នកដឹងឯងខាងប្រដាល់យ៉ាងឆើតឆាយឈ្មោះក្នុងដែនឥណ្ឌូចិន ។ កាលពីដើមខ្ញុំធ្លាប់បានស្គាល់ដឹងប្រដាល់ទាំងពីរនាក់នេះ ដែលបានទៅប្រដាល់នៅក្រុងភ្នំពេញ ក្នុងឱកាសពិធីបុណ្យតាំងតុ ចម្រើនព្រះជន្មវស្សាព្រះករុណា ។ កន្លែងដែលប្រកួតនោះ គេធ្វើត្រង់ដើមអំពិលមួយដើម ក្រោយរោងឈ្នានអ្នកអ៊ុកនៅជិតផ្ទះកំណើតខ្ញុំនៅផ្សារស៊ីវិល(មុខវត្តឈ្នួលរោម)ប្រហែល១០០ម៉ែត្រ ។ កន្លែងនោះឥឡូវនេះគេសង់ផ្ទះថ្មីអស់ទៅហើយ ។ ហើយកាលពីឆ្នាំ១៩៣៨ខ្ញុំបានទៅមើលការប្រកួតគ្នាឯចាត់ដំបង រវាងអ្នកប្រដាល់ទាំងពីរនេះនិងជាតិសៀមមកពីបឹងកក ។ ខ្ញុំមានការកោតសរសើរស្បែកអ្នកទាំងពីរនោះថែមទៀត ។ កាលជំនាន់នោះ នៅស្រុកខ្មែរហើងក៏មានអ្នកកីឡាប្រដាល់ដឹងឯកៗដែរដូចជាឈ្មោះមៀង ចន ,ដោយឆាយ ឆេងជាដើម ។ ឯដោយឆាយ ឆេងពេលនោះជាសិស្សរបស់ខ្ញុំដែលបានហាត់វិជ្ជានេះនៅវាលមេឃុរាល់ល្ងាច រហូតដល់ខ្ញុំមានរឿងទៅនៅកោះត្រឡាចតែម្តង។ដោយឆាយឆេង ក្រោយមកក្លាយខ្លួនទៅជាអ្នកដឹងឯកអន្តរជាតិខាងប្រដាល់នៅឥណ្ឌូចិនក្នុងឆ្នាំ១៩៤១-១៩៤២ហើយបានកាត់ទៅដាល់នៅហាល្លាយនិងព្រៃនគរជាដើម ។

នៅពេលដែលដឹងថា អ្នកកីឡាទាំងពីរមកដល់កោះត្រឡាចហើយ ,ខ្ញុំនឹកបារម្ភក្នុងចិត្តថា ម្តងនេះអញពិបាកស៊ីវាហើយពីព្រោះសុទ្ធតែដឹងឆើតៗរបស់ជាតិយួនតែម្តង។ លុះដេកគិតដើរគិតសព្វគ្រប់ទៅ ខ្ញុំក៏ចាត់បងហា ទៅស៊ើបសួរព័ត៌មានពីអ្នកទាំងពីរនេះ តើនៅកន្លែងណា សព្វថ្ងៃនេះ

និងឱ្យសួរដំណើររឿងរ៉ាវរបស់វា តើមានរឿងអ្វី គេកាត់ទោសប៉ុន្មានឆ្នាំ ? ជាប់គុកបានប៉ុន្មានឆ្នាំហើយ ? លុះទៅស៊ើបការងារក្រុងកោះត្រឡាចបានមួយយប់មួយថ្ងៃ ទើបបងហាត្រឡាចមកវិញហើយផ្តល់ព័ត៌មានថា : ពួកនេះបារាំងចាប់ដាក់គុកចំនួន៦ខែមកហើយ គេវាយវាខ្លាំងណាស់ដោយចោទថាវាជាពួកកោដាយប្រឆាំងនឹងបារាំង ។ រូបរាងវានៅសមសួនជាអ្នកមានកម្លាំងពល់បរិច្ចណ៍នៅឡើយ ។ សព្វថ្ងៃវានៅគុកលេខ៥ធ្វើការនៅរោងម៉ាស៊ីនភ្លើង ។ ជួនច្រើនខ្ញុំគិតថា នៅថ្ងៃណាមួយខ្ញុំនឹងទៅលបមើលពួកនេះឱ្យឃើញច្បាស់នឹងភ្នែកមិនខាន ។

សូមថ្លែងពីពួកយួនវិញ គេនាំគ្នាដើរយោសនាថាម្តងនេះអាន់បាម៉ូល<sup>(១)</sup> ពិបាកស៊ីអ្នកកីឡាពីរនាក់នេះហើយ ! ដោយហេតុអ្នកទាំងពីរនេះជាកីឡាដឹងឯកនៃប្រទេសឥណ្ឌូចិន ជាតិយួនយើងមុខជាដឹងបានយ៉ាងជំនះវិញមិនខាន ។ ពួកជាតិយួនជាមនុស្សទោស និងស៊ីវិលដែលខ្ញុំបានជួបតែងតែសាកសួរខ្ញុំថាម៉េចអាន់បាម៉ូលម្តងនោះមានផ្លូវឈ្នះអ្នកកីឡាពីរនាក់នោះទេ ? ព្រោះអ្នកទាំងពីរនេះជាដឹងឯកនៅព្រៃនគរណាក៏ដឹងស្គាល់ដែរ ។ ខ្ញុំឆ្លើយថាចំណែកខ្លួនខ្ញុំវិញមិនហ៊ានអារកាត់ទេ ត្បិតមិនទាន់បានសម្តែងមើលនៅឡើយប៉ុន្តែឱ្យខ្ញុំសុំចាញ់មុនការប្រយុទ្ធនោះសុំទោសទៅចុះខ្ញុំមិនព្រមចាញ់ទេ។មានមេតម្រូតជាតិយួនជាច្រើននាក់បាននិយាយនឹងខ្ញុំថា គេអាណិតខ្ញុំណាស់ខ្លាចក្រែងស្លាប់អសារឥតការ ឱ្យខ្ញុំសុំញ៉មគ្រូប្រយុទ្ធជាមុនតែម្តងទៅ ។ ខ្ញុំស្តង់ចិត្តពួកមេតម្រូតជាតិយួនទាំងនេះមិនស្គាល់សោះ ពុំដឹងជាគេអាណិតខ្ញុំដោយស្មោះ បានជាគេឱ្យខ្ញុំសុំញ៉មមុនដូច្នោះ ដោយគេយល់ច្បាស់ថាខ្ញុំពិតប្រាកដជាមិនឈ្នះគ្រូប្រយុទ្ធផ្ទៃមែន ឬមួយក៏គេមានគំនិតបោកប្រាស់ឱ្យខ្ញុំចុះចាញ់មុនប្រយុទ្ធដើម្បីគេនឹងសប្បាយចិត្តសើចលេងក៏មិនដឹង ។ ប៉ុន្តែតាមខ្ញុំស្គាល់ចិត្តផ្ទៃមនែលោកទាំងនេះពីមុនមក ពុំមែនមានគំនិតក្រឡិចក្រឡុចឡើយ ប្រហែលជាគេអាណិតខ្ញុំ ខ្លាចខ្ញុំស្លាប់មែន ពីព្រោះដឹងប្រដាល់ថ្មីពីរនាក់នេះនៅទីក្រុងព្រៃនគរនោះ ជាតិយួនទាំងប្រទេសដែលចូលចិត្តខាងកីឡាប្រដាល់សឹងបានស្គាល់ឈ្មោះ ស្គាល់មុខគ្រប់គ្នាថា ជា ១.ភាសាយួនអាន់បា ប្រែមកជាភាសាខ្មែរថាបងទី៣,ភាសាយួនហៅអាន់ហាយគីបងទី២ គ្មានបងទី១ ទេមានតែបងទី២.៣.៤ ។ល។ បើហៅទី២ គឺបងបង្កស់ក្នុងទីនេះគេហៅខ្ញុំថាបង១ដូចខ្មែរយើងដែរ ។

អ្នកល្បីល្បាញកែទាត់ ឆាក់ ដាល់មានល្បីចម្បងក្នុងកំណាស់ តែឆាក់ដាល់ត្រូវគ្រប់យុទ្ធជាងហើយ បើមិនក្នុងយោធិក៏គង់សន្តបំបាត់ស្មារតីដែរ ។ មានអ្នកខ្លះក្រោយពេលដាល់ ទៅជាមនុស្ស ល្បីល្បាញកែទាត់ក៏មានដែរ ដោយសារដែលដឹងរបស់អ្នកទាំងពីរនេះធ្ងន់ណាស់ ។ ខ្ញុំនឹកភ័យខ្លាចដែរ ប៉ុន្តែមកនឹកឃើញថា ការអ្វីមិនត្រូវខ្លាចចុះពេលដែលបានសាកល្បងមើលនោះទេ ។ មួយទៀត ធម្មតាជាតិយូនចូលចិត្តហ៊ានហួសហេតុ ប៉ុន្តែលោជាខ្លាចវិញក៏ហួសហេតុដែរ ដូចខ្ញុំជម្រាប មកហើយ ។ សូមមិត្តប្រយ័ត្នឱ្យមែនមិនកុំឱ្យបាញ់បោកជាតិនេះ ពួកវាចូលចិត្តនិយាយអួតពេក ។ ឧទាហរណ៍ដូចរឿងរកស៊ីចូលហ៊ានគ្នា ត្រូវយើងប្រយ័ត្នវាមានប្រាក់តែ១០.០០០រ៉ានិយាយថា មាន ដើមទុនដល់ទៅ១៥០.០០០រៀល ។ បើគ្នាវាមានតែ១០នាក់ វាអួតបំភ័យយើងថា មាន១០០០ ២០០នាក់ជាប្រាក់ដ ។ បើយើងស្លឹកត្រចៀកស ច្បាស់ជាបាញ់កលវាហើយ ។ ហេតុនេះសុំមិត្ត ប្រយ័ត្នកុំចាញ់ការយោសាទរបស់វា ត្បិតវាចូលចិត្តនិយាយឆន្ទិសហួសហេតុ ។ ម៉្យាងទៀតដូចជា នៅពេលចេញច្បាប់នេះ ដែលវាចូលមកវាយយើងនៅកន្លែងណាមួយ គ្នាវាមានតែ១០នាក់ឬ២០នាក់ រ៉ានិយាយឆន្ទិសថាមាន១០០០ឬ២០០០នាក់សុទ្ធតែមានអាវុធគ្រប់ដៃ ។ តែតាមការពិតវិញ គឺពួកវា មានគ្នាតែ៤១០នាក់ មានអាវុធតែ៤៥ដើមប៉ុណ្ណោះសោះ ។ ប៉ុន្តែមានពេលខ្លះដែលវាកុហកលែង កើត លែងបានផល វាក៏ត្រឡប់ជាប្រើពាក្យពិតទៅវិញ ដែលនាំឱ្យយើងលំបាកក្នុងការស្ទង់គំនិត របស់វាណាស់ ។ ហេតុនេះដើម្បីចំពោះការពិត ត្រូវយើងចាត់គ្នាទៅលបមើលផ្ទាល់ឱ្យច្បាស់ថា ពួកវាពិតប្រាកដ មានអាវុធតិចប្រាកដ ទើបយើងចាត់ការបានលទ្ធផលល្អ កុំចេះតែ ជឿតាមគ្នា ហើយនាំគ្នាភ័យខ្លាចដូចជាមនុស្សភ្នាក់នឹងផ្លែភ្នំជ្រុះនោះ ។ សុភាសិតបុរាណបានប្រដៅថា កុំ ទុកចិត្តបរទេស ប្រហែសវាបាត់ ប្រយ័ត្នវាគង់ ដែលត្រូវឱ្យយើងចងចាំឱ្យជាប់ជានិច្ចក្នុងចិត្ត ទើប យើងធ្វើការជាមួយជាតិយូនក្រឡិចក្រឡាចនេះបាន ។

ថ្ងៃខែចេះតែកន្លងទៅមុខជានិច្ច ចូលដល់ខែធ្នូ ១៩៤៣ ខ្ញុំបានទទួលសំបុត្រមួយច្បាប់ពី លោកទួលទួ អនុញ្ញាតឱ្យខ្ញុំទៅហាត់ដាល់សមដែរនៅទីក្រុងកោះត្រឡាច រាល់ថ្ងៃសៅរ៍នៅពេល ល្ងាចម៉ោង១៥ ។ មុននឹងសមដែរកោះត្រឡាច ខ្ញុំបានហាត់ម្នាក់ឯងនៅកន្លែងដឹកយុក ដើម្បី បម្រុងការទុកតាំងពីខែតុលាប៉ុន្មោះ ។ ខ្ញុំខំហាត់រហូតដល់ថ្ងៃចូលប្រយុទ្ធតែម្តង ឥតមានភ្លេចភ្លាំង ស្បែកអីឡើយ ។ នៅកន្លែងដឹកយុកនោះជាកន្លែងល្អគួរឱ្យចាប់ចិត្តក្នុងការហាត់កីឡាណាស់ ដូច

ជាដាល់បាវខ្សាច់នៅលើភ្នំខ្សាច់ ។ ខ្ញុំហាត់ដាល់បាវខ្សាច់ពី៣០ទៅ៤០នាទីទើបខ្ញុំចុះទៅមាត់សមុទ្រ រួចហាត់រត់តាមមាត់សមុទ្របាន១ម៉ោងទៅ១ម៉ោង៣០នាទីរួចហើយខ្ញុំចុះទៅក្នុងទឹកសមុទ្រឱ្យបាន ត្រឹមស្មា ទើបហាត់ដាល់ទឹកសមុទ្រទៀត ដោយយកដៃទាំងពីរដាល់ទឹកសមុទ្រឱ្យឡើងបែក សំពោងបាន២០០០០នាទី ហើយក៏រត់ឡើងទៅលើភ្នំខ្សាច់ម្តងទៀត ។ ក្នុងការរត់ឡើង ភ្នំខ្សាច់នេះ ដៃខ្ញុំទាំងពីរ មានកាន់ដុំដែកមធ្យមប្រហែល១០គីឡូនៅដៃម្ខាងៗផង ។ លុះរត់ចុះរត់ ឡើងបាន៣.៤០០ ទើបឈប់សម្រាក ។ ធ្វើតែយ៉ាងនេះរាល់ពេលព្រឹក ដែលនាំឱ្យមានកម្លាំង ពេញបរិច្ឆណិ បើដាល់១០ទឹកក៏ស្មើបានមិនសូវហត់ដែរ ។ ប៉ុន្តែក្នុងពេលដាល់ គេឱ្យដាល់តែ៣ទឹក ទេ ។ ខ្ញុំខំហាត់ដូច្នេះបានពីរថ្ងៃ ក៏បានឡើងកម្លាំងពេញបរិច្ឆណិណាស់ ។ ចំណែកអ្នកកីឡាទាំង ពីរនាក់ជាគ្រូប្រយុទ្ធនោះ គេឱ្យវាហាត់ដែរ តែនៅកន្លែងវាគ្មានកន្លែងហាត់ស្រួលដូចកន្លែងខ្ញុំទេ គឺ វាហាត់តែក្នុងគុក បានត្រឹមតែលោតខ្សែ ដាល់បាវខ្សាច់តែប៉ុណ្ណោះ ទទួលបានមិនបានបរិច្ឆណិ ដេកមិនស្រួល ជាហេតុនាំឱ្យ ខូចកម្លាំងផង ។

លុះដល់ថ្ងៃទី១៥ធ្នូ ១៩៤៣ទើបគេឱ្យយើងសមដែរគ្នា ។ នៅពេលនោះ ខ្ញុំបានឃើញរូប រាងមុខមាត់គ្រូប្រដាល់ទាំងពីរនាក់ច្បាស់ហើយ ។ បាសារត្រៀមចាស់បន្តិចអាយុប្រហែល៤២-៤៣ ឆ្នាំជាអ្នកប្រដាល់របៀបបុរាណដឹងទាំងពីរទៀតមានធំខ្ពស់ជាងខ្ញុំ ។ ឯយំបាតុងវិញរូបរាងមូលមាប ជាងខ្ញុំបន្តិច តែយំបាតុង ដាល់ឈ្នះសារត្រៀម រាងរហ័សរហួនជាងសារត្រៀមច្រើន ។ នៅពេល សមដែរសារត្រៀមចូលមុន ។ លុះសមបានពីរថ្ងៃក៏ហើយ ក៏ឈប់ ទើបយំបាតុងចូលមកសមតទៅ ទៀត ប៉ុន្តែមុននឹងចូល គេបានសួរខ្ញុំជាមុនថា ដាល់ទៀតបានទេ ? ខ្ញុំឆ្លើយថាដាល់បាន ។ ទើប គេឱ្យចូលដាល់ថែមទៀត ។ លុះសមជាមួយយំបាតុងគ្រប់ថ្ងៃក៏ហើយទើបឈប់៤ក្នុងពេលសម នេះ ខ្ញុំចេះតែសង្កេតបណ្តើរសមបណ្តើរដើម្បីមើលស្បែកគ្រូប្រយុទ្ធឱ្យច្បាស់ ។ ក្រោយនោះ បនុស្សខ្មែរយួនដូចគ្នាចេះតែមកសួរខ្ញុំថា ម៉េចបងម៉ុល មានផ្លូវឈ្នះវាទេ ? ខ្ញុំឆ្លើយប្រាប់ទៅ វិញថា នៅមិនទាន់ប្រាកដទេ បើវានៅតែប្រើស្បែកដដែលនេះ ខ្ញុំមានផ្លូវសង្ឃឹមខ្លះ លោជាវា ប្រើស្បែកអីផ្សេងទៅវិញ ខ្ញុំមិនប្រាកដដោយណាទេ សុំឱ្យរង់ចាំមើលដល់ថ្ងៃប្រយុទ្ធមែនមែន ទៅចុះ ! មាននាយតម្រួតជាតិយូនខ្លះ ខ្មែរខ្លះ និងពួកមនុស្សទោសដូចគ្នាខ្លះ បានសួររូបញ្ជាក់ខ្ញុំ

ដោយចង់ដឹងថា ខ្ញុំមានសង្ឃឹមអាចយកជោគជ័យបានលើគូដ្ឋាននេះ ? ដើម្បីគេនឹងភ្ជាប់ដាក់ប្រាក់ស៊ីសងគ្នា ពីព្រោះនាយកម្រុតយួននិងមនុស្សទោសជាតិយួន ភាគច្រើនគេបម្រុងកាន់ខាងយំបាតុង គេតៗ១០ស៊ី៥០ ។ ខ្ញុំចេះតែដេក-ដើរ-ឈរគិត តើប្រាកដជាឈ្នះយំបាតុងបានទេ ? បើវានៅតែប្រើស្បែកដដែលនេះ ខ្ញុំមុខជាមានផ្លូវឈ្នះ តែប្រសិនបើវាប្រើស្បែកថ្មីផ្សេងទៅវិញ នៅពេលប្រយុទ្ធគ្នាចម្រើននោះ មិនប្រាកដជាយកឈ្នះវាបានឡើយ ។ បើខ្ញុំប្រាប់គេថាប្រាកដជាឈ្នះវាមែននោះ ជាការគាប់ប្រសើរ នាយកម្រុតទាំងអស់នោះរឹងរិតតែស្រឡាញ់រាប់អាន និងសរសើរខ្ញុំពេញទី ។ ចុះបើលោតែចាញ់គេវិញនាយកម្រុតទាំងមនុស្សទោសដូចគ្នា ដែលគេបានភ្ជាប់ចាញ់ប្រាក់កាស គេមុខតែនឹងខឹងខ្លាំង ដល់ជួបមុខខ្ញុំកាលណា គេមិនជេរប្រទេចស្លាប់ហើយ ? គិតទៅគិតមកឃើញគ្មានចំណេញអ្វីសោះ ទើបខ្ញុំឆ្លើយប្រាប់ទៅវិញថា មិនប្រាកដជាឈ្នះគូប្រយុទ្ធទេ ។ ពាក្យនេះចេះតែពូសូសាយទៅដល់យំបាតុង ក៏កើតក្តីមើលងាយដល់រូបខ្ញុំតែម្តង ។ យំបាតុង បាននិយាយថាខ្លួនគេនឹងយកជ័យជំនះលើអាន់បាម៉ុល បានដោយងាយជាហេតុនាំឱ្យតម្រុតជាតិយួនទាំងប៉ុន្មានមានសេចក្តីពេញចិត្តគ្រប់ៗគ្នា ។ គេដើរកាត់រកនាយកម្រុតជាតិខ្មែរចូលឱ្យភ្ជាប់នឹងគេ តែអស់លោកខ្មែរប្រកែកពុំហ៊ានភ្ជាប់ ដោយហេតុមិនបានការធានាពីខ្ញុំ ក៏បណ្តាលឱ្យការភ្ជាប់គ្នានោះស្ងប់ស្ងៀមទៅវិញ ។ មានលោកខ្លះមិនអស់ចិត្តចេះតែមកទទួចសួរខ្ញុំឱ្យឆ្លើយច្បាស់ ។ ខ្ញុំក៏ឆ្លើយដោយសុភាពថា អ្នកប្រដាល់មិនប្លែកអ្វីពីមានប្រដល់ទេ ។ មានម្នាក់ដែលកំពុងតែមានជ័យជំនះដោយមានគូប្រយុទ្ធម្នាក់ចង់ចាញ់ទៅហើយ ស្រាប់តែមានឯងនោះលោចាកម្មយខ្មាយត្រូវចំកន្លែងដំណំណាមួយ មានដែលមានជ័យនោះ ត្រឡប់ជារត់ប្តូរមួយស្លាប់ក៏មានដែរ ។ ចំណែកខ្ញុំជាអ្នកប្រដាល់វិញ ប្រៀបបាននឹងមានប្រដល់ដូច្នោះឯង ។ មានពេលខ្លះខ្ញុំដាល់គូប្រយុទ្ធត្រូវយ៉ាងច្រើន គេមើលរាល់គ្នាមកឃើញខ្ញុំចាញ់ជាមានជ័យហើយ ស្រាប់តែភ្លាត់ស្បែកធ្វើឱ្យគូប្រយុទ្ធដាល់ត្រូវកន្លែងដំណំតែមួយដែរវិញនោះ ខ្ញុំប្រាកដជានឹងដួលសន្លប់បាត់មាត់តែម្តង ។ នេះហើយជាធម្មតានៃកីឡាប្រដាល់នឹងឱ្យខ្ញុំធានាទុកជាមុនថាប្រាកដជាឈ្នះគូសត្រូវពុំបានទេ សុំទោសទៅចុះ !

ខ្ញុំបានចូលប្រកួតសមរម័យយំបាតុង៥ដង ទើបចូលដល់ថ្ងៃ១មករា ១៩៤៤ ជាការប្រកួតផ្តាច់ព្រ័ត្រ ។ នៅយប់ថ្ងៃទី៣០ ធ្នូ ១៩៤៣ ខ្ញុំបានប្រាប់បងហមុនថា បើយំបាតុង ប្រើតែ

ស្បែកដដែលដូចវាប្រើនៅថ្ងៃហាត់ធម្មតាទៀតមើលទៅខ្ញុំមានផ្លូវឈ្នះ ប៉ុន្តែបើគេផ្លាស់ស្បែកថ្មីវិញនោះមិនប្រាកដជាយ៉ាងណាទេ ។

មិត្តជាមិត្តស្នេហា ! យប់ថ្ងៃទី១ មករា ឆ្នាំ១៩៤៤ ជាថ្ងៃប្រយុទ្ធផ្តាច់ព្រ័ត្រ ខ្ញុំនៅអល់ឯកក្នុងចិត្តមិនទាន់ដាច់ស្រេចចាំបាញ់ប្រយុទ្ធនោះឡើយ ។ ខ្ញុំតែងនឹកសម្លេងសម្រងដល់គុណបុណ្យព្រះរតនត្រ័យ ព្រមទាំងមាតាបិតាជីដូនជីតានិងកុសលសិលាមាន ដែលបានធ្វើមកទាំងប៉ុន្មាន សូមឱ្យលោកជួយជ្រោមជ្រែងឱ្យមានជ័យជំនះលើគូប្រយុទ្ធជាតិយួនដូចបំណង ដើម្បីឱ្យជាតិខ្មែរយើងមានកេរ្តិ៍ឈ្មោះល្បីល្បាញលើទឹកដីកោះត្រឡាច ។ មុនពេលប្រកួតខ្ញុំបានធ្វើទឹកក្រូចគ្នាលាយស្ករសម្រួលក្នុងដបស្នូដា ឱ្យបងហគាត់កាន់ទៅតាមខ្ញុំ ។ ចំណែកលោកទូស្វ័យ ក៏បានសួរខ្ញុំថា ម៉េចឯងមានផ្លូវឈ្នះយំបាតុងទេ ? ខ្ញុំឆ្លើយជម្រាបគាត់ទៅវិញថា : ខ្ញុំមិនទាន់ប្រាកដទេសែហ្ន៎ ! រួចលោកក៏ប្រាប់ខ្ញុំថាយំបាតុងនេះវាវាយបុក្យ (BOXE) នៅទីក្រុងព្រៃនគរកាលពីឆ្នាំ១៩៤២នោះឃើញថាវាពូកែខ្លាំងណាស់ ឈ្លាសវាងវៃច្រើន ! ហេតុនេះត្រូវឯងប្រុងប្រយ័ត្ន ហើយប្រឹងប្រែងឱ្យមែនទែន ទើបមានផ្លូវឈ្នះវាបាន ! ខ្ញុំទទួលបាន ! នៅឆ្នាំនេះ លោកមេការក្រុងកោះត្រឡាច បានចាត់ឱ្យរៀបចំកន្លែង ប្រដាល់ក្នុងបរិវេណមាត់បាល់(លានប្រកួតបាល់)ចំណុះមនុស្សប្រហែល៣.០០០នាក់ ។ កន្លែងអង្គុយមានកេរ្តិ៍ធំតូច សម្រាប់សិរិល និងអ្នករាជការទាំងអស់ ។ ចំណែកមនុស្សទោសគេក៏ធ្វើជាវាងការចន្លោះវែងៗឱ្យអង្គុយ ។ មានលក់សំបុត្រចូលមើលការប្រកួត បើសិរិលក្នុងម្នាក់ៗតម្លៃ៤រៀល ឯមនុស្សទោស ក្នុងម្នាក់ៗយក២រៀល ។ ពេលយប់ម៉ោង១៨.៣០គេបើកលក់សំបុត្រ ដល់ម៉ោង២០ ទើបឱ្យបើកឆាកប្រកួត ។

យប់នោះ មានគូប្រកួត១០គូ ហើយខ្ញុំនិងយំបាតុង ជាគូចុងក្រោយ ។ គូនិមួយៗប្រកួតគ្នាជាលំដាប់ ។ ដល់ម៉ោងជិត២២ទៅហើយ ទើបដល់គូចុងក្រោយគឺខ្ញុំនិងយំបាតុង ។ ទាំងសិរិលទាំងមនុស្សទោសចូលទៅពេញកន្លែង ដោយហេតុតែចង់ឃើញមួយគូក្រោយនេះឯង ។ ពេលនោះខ្ញុំភ័យផងអរផង ខំស្រូតពុទ្ធគុណជាប់ញាប់មាត់ស្តេក រហូតដល់ពេលចូលប្រកួតតែម្តង ។ នៅពេលឡើងលើសង្កៀនប្រកួតខ្ញុំបានទារទឹកក្រូចពីបងហ ដែលខ្ញុំឱ្យកាន់នឹងជាអ្នកចាំឱ្យទឹកខ្ញុំផង

ដើម្បីយកមកទទួលបានបន្តិច ។ នៅពេលដែលទទួលបានដល់ចិត្តក្រចមកស្រាប់តែពិនិត្យទៅឃើញ  
អស់ពាក់កណ្តាលដប់ ។ ខ្ញុំសួរបងហាថា : ម៉េចក៏ទឹកក្រចពាក់កណ្តាលដប់ទៅហើយ ? គាត់ឆ្លើយ  
ថា : យំបាតុង សុំផឹកបន្តិចទៅហើយ ! ខ្ញុំសួរថាម៉េចក៏ទៅគេផឹកយ៉ាងអីចឹង ? បងហាឆ្លើយថាវា  
ចេះតែទទួលបានច្រើនដងពេក ទ្រាំមិនបានក៏ឱ្យទៅ ។ ខ្ញុំនឹកក្នុងចិត្តថា យំបាតុង ប្រហែលជាមាន  
ការព្រួយបារម្ភព្រឹត្តិខ្លះជាមិនខាន ដើម្បីខ្ញុំមានច្នៃពូកែច្នៃអ្វីហើយទើបសុំផឹកដូច្នោះ ។ ជា  
ធម្មតាជាតិយូន ជាតិស្បែក វាខ្លាចខ្លែរយើងណាស់ រឿងថ្នាំគងនិងសិល្បសាស្ត្រ មន្តវិជ្ជាផ្សេងៗ  
ដូចជាកាប់មិនមុតដុតមិននេះជាដើម ។ ដូច្នោះហើយខ្ញុំមានកម្លាំងក្នុងខ្លួនថែមបន្តិចឡើងដោយគិត  
ឃើញថា បើសត្រូវខ្លាចយើងហើយយើងមានផ្លូវឈ្នះវាជាមិនខាន ។ គ្រានោះគេវាយគាំងម្លឹង  
ឱ្យសញ្ញាប្រកួត ។

ខ្ញុំនឹងយំបាតុងដើរចូលរកគ្នា ឯអាជ្ញាកណ្តាលក៏ឱ្យសញ្ញាប្រយុទ្ធបាន ។ គ្រានោះ  
យំបាតុងដាល់ខ្ញុំដែលស្តាំមុខ តែខ្ញុំគេចផុតចាកវាថយក្រោយវិញ ។ ទើបវាចូលដោយប្រុងប្រយ័ត្ន  
មកម្តងទៀត វាក៏ដាល់ខ្ញុំដោយដៃឆ្វេងផង ដៃស្តាំផង ។ ដៃឆ្វេងវាត្រូវមុខខ្ញុំបន្តិច ខ្ញុំលោតថយ  
ក្រោយ រីឯដៃស្តាំវិញដាល់ខ្ញុំខុសទេ ។ ពេលដែលខ្ញុំគេចផុតពីដៃស្តាំវាមាន ខ្ញុំបានដាល់សងទៅ  
វិញភ្លាមៗដៃស្តាំត្រូវក្រោមចង្កាខាងឆ្វេង យំបាតុងផ្ទារក្រោយបន្តិចហើយថយក្រោយពីរជំហាន  
ទើបម្តងដំបូរនឹង ។ ខ្ញុំចូលដាល់ថែមមួយដៃស្តាំទៀតជាការបញ្ឆោតសត្រូវប៉ុណ្ណោះ ។ ពេលដែល  
សត្រូវគេចពីដៃស្តាំខ្ញុំ ខ្ញុំក៏បានដាល់ដៃឆ្វេងៗដៃយ៉ាងខ្លាំងត្រូវកំភ្លៀងខាងស្តាំរបស់សត្រូវ យំបាតុង  
ផ្ទារម្តងទៀត ។ ពេលនោះ ពួកអ្នកមើលជាតិបារាំង ,ខែ ,យួនស្រែកហែកគ្រប់គ្នាស្រែកឱ្យខ្ញុំ  
ថែម !!! ។ ខ្ញុំដេញគូប្រយុទ្ធជាប់មាត់តែដល់ចិត្តមួយ ទើបគាំងឱ្យសញ្ញាឈប់ ! វេលាឈប់  
សម្រាកឱ្យទឹកខ្ញុំប្រាប់បងហាថា បើគេប្រើស្បែកនេះតទៅទៀត ខ្ញុំមានផ្លូវឈ្នះប្រាកដ ។ បងហា  
ឆ្លើយថាខ្ញុំឃើញគូប្រយុទ្ធនេះដៃហើយ !

រតាំងទឹកទី២ ផ្ដើមឡើងម្តងៗ ខ្ញុំក៏ចូលទៅដល់ពាក់កណ្តាលទី យំបាតុង ក៏ចូលមកដៃ  
អាជ្ញាកណ្តាលឱ្យសញ្ញាប្រយុទ្ធបាន ។ ម្តងណោះ ខ្ញុំបានដាល់សត្រូវមុនត្រូវត្រង់មុខមួយដៃយ៉ាង

ដំណាំ ។ យំបាតុងថយក្រោយ ខ្ញុំចេះតែដេញតាមបញ្ឆោតដៃឆ្វេង វាយដៃស្តាំ ដេញតាមរហូតដល់  
កៅចុងជ្រុងខ្សែព្រីត្រ ខ្ញុំដាល់ដោយដៃស្តាំត្រូវចំផ្ទាមួយដៃ យ៉ាងទម្ងន់ ។ យំបាតុងច្រេត ខ្ញុំក៏  
ថែមដៃឆ្វេងពីរដៃផ្ទុះគ្នាទៅទៀត យំបាតុង រងមិនទាន់ក៏ដួលផ្ទុះសន្លប់លើដី ! ខ្ញុំថយក្រោយ  
វិញ ។ ឯអាជ្ញាកណ្តាលក៏តាំងរាប់១...២...៣ដល់គ្រប់១០ទើបឈប់ តែនៅតែយំបាតុងដើមមិនរួច  
ទើបគេមកលើកដៃខ្ញុំឡើងលើក្នុងនាមមានជ័យជំនះ !

សម្រែកជយោ ! ហើកព្រៀងបានផ្ទុះឡើងក្រើកទាំងលានប្រដាល់ទទួលជ័យជំនះខ្ញុំ !

មិត្តភក្តិជាទីស្នេហា ! នៅពេលដែលបានឃើញយំបាតុងដួលសន្លប់នោះ ខ្លួនខ្ញុំទៅជាក៏យ  
ព្រឹក្សាលសំពោង បន្តិចមកទើបនឹកអរឡើងវិញដោយនឹកឃើញថា : ខ្ញុំមានជ័យជំនះម្តងនេះទៀត  
ដូចជាមានជ័យជំនះអស់មួយជីវិតហើយ ដោយហេតុថា ឈ្នះយំបាតុងជាដឹងឯកនៅលើដី  
ឥណ្ឌូចិន ។ ខ្ញុំបានឈ្នះឈ្នោះនេះ ដូចខ្ញុំបានឈរឈ្នោះ នៅលើដីឥណ្ឌូចិនដូច្នោះដែរ ។ នៅពេល  
នោះ ក្រុមរដ្ឋការនិងពួកអ្នកទោសជាមិត្តបានសើចសរសើរខ្ញុំសឹងគ្រប់គ្នា ព្រោះខ្ញុំជាមនុស្ស  
ត្រឹមត្រូវ ស្មោះត្រង់ មិនចេះមើលងាយមនុស្សដូចគ្នាជាមនុស្សចិត្តល្អចំពោះក្រុមមនុស្សទោសដូចគ្នា  
មិនដែលដេរស្តីមនុស្សទោសនៅក្រោមបង្គាប់ មិនដែលប្រើពាក្យអាទិញ អាង ទៅរកមនុស្ស  
គ្នាឯងឡើយ ។ ឃើញតែប្រើពាក្យសុភាពរាបសាថាបង ប្អូន មានរាប ។ លុះមកមានជ័យជំនះនេះ  
ក៏ត្រូវបាន សម្រេចនាំឱ្យមានសេចក្តីសរសើរពីគ្រប់មជ្ឈដ្ឋានហើយសំខាន់បំផុត ជ័យជំនះនេះបាន  
ជួយឱ្យលោកទូស្សូ ជាមេតម្រូត រឹតតែស្រឡាញ់ទុកចិត្តខ្ញុំទ្វេឡើងទៀត ។ ឯមនុស្សនៅលើកោះ  
កោះត្រឡាចក៏រឹតតែស្គាល់ខ្ញុំរាប់អានជាងមុនៗទៅទៀត ។

គេចូលចិត្តហៅថា បានបាម៉ុល យំស៊ី(គឺជាអ្នកប្រដាល់ជើងឯក) ។

\*\*\*



# -១៣-

## ទស្សនាចរនាវាកោះត្រឡាច

នៅឆ្នាំ១៩៤៤ ខ្ញុំបានដើរកម្សាន្តពេញទឹកដីកោះត្រឡាច គឺដើរជុំវិញកោះត្រឡាច ។ ខ្ញុំដើរតែម្នាក់ឯងរវាងតាមឆ្នេរសមុទ្រដោយមានតែដាវវែងមួយដូចជាដាវដប៉ុនស្តាយលើស្នា ឆ្ពោះទៅកាន់កន្លែងធ្វើលើប៊ិបជាដីចុង នៅនោះខ្ញុំត្រូវបានកាប៉ូរ៉ាល់កន្លែងនោះទទួលរាក់ទាក់ណាស់ ។ ឯមេតម្រូតជាអ្នករាជការម្នាក់នៅទីនោះ ក៏ទទួលរាប់អានខ្ញុំដូចជាមនុស្សមានចំណូលស្តីម្នាក់ដូច្នោះដែរ ។ គេបានកាប់មាន់ទាញម្ហូបដបល្បែងខ្ញុំ រួចនាំទៅពិនិត្យកន្លែងដែលមនុស្សទោសរស់នៅព្រមទាំងឱ្យវត្តអនុស្សាវរីយ៍ដល់ខ្ញុំដូចជាបច្ចេកទេសវិទ្យាសាស្ត្រជាដើម ព្រមទាំងឱ្យព្រះបាទ : សូមឱ្យអ្នកតានៅទីកោះត្រឡាចនេះ ជួយបិទចំរើរក្បាខ្ញុំឱ្យរស់រានមានជីវិតរហូតដល់បានត្រឡប់ទៅស្រុកទេស ជួបមាតាបិតាញាតិកាកុំខានឡើយ ខ្ញុំក៏បានទទួលពរជ័យនេះដោយរីករាយ ។ ក្រោយដែលធ្វើភត្តកិច្ចពេលព្រឹកហើយ ខ្ញុំក៏បានលាគេបន្តដំណើរទៅមុខទៀត ។ ខ្ញុំចេញពីកន្លែងកាប់លើនៅម៉ោង១២ លុះដល់ម៉ោង១៦រសៀល ទើបបានដល់កន្លែងមួយឈ្មោះកាតុង ដែលជាកន្លែងធ្វើស្រែចំការយ៉ាង ធំ ។ នៅទីនោះមានជាតិបារាំងម្នាក់នៅត្រួតត្រា ។

ខ្ញុំបានចូលទៅសួររកកាប៉ូរ៉ាល់ម្នាក់ឈ្មោះខាន់ ដែលធ្វើការនៅទីនោះ ។ មើលខ្ញុំពិតម្ល៉ាយមិនស្គាល់ទេលុះខ្ញុំដើរចូលទៅប្រហែល ១៥០ម៉ែត្រនឹងដល់ ទើបកាប៉ូរ៉ាល់ខាន់ស្គាល់ស្រែកដោយរីករាយថា លោកច្រូនម៉ុល មកដល់កន្លែងយើងហើយវើយ ! នៅពេលនោះ ក្រុមមនុស្សទោសខ្មែរ យូនទាំងប៉ុន្មាន នៅកន្លែងនោះក៏នាំគ្នាចេញពីផ្ទះរៀងខ្លួនមកទទួល ខ្ញុំដោយរាក់ទាក់ជាទីបំផុត ។ គ្រឿងពួកនោះមិនដែលស្គាល់មុខខ្ញុំទេ ឮតែឈ្មោះល្បីខាងប្រដាល់ ទើបគេចោមរោមមើលខ្ញុំខ្លាំងណាស់ ។ គេសួរសុខទុក្ខហើយគេសួរថា : ដើរមកនេះប៉ុន្មានម៉ោងហើយពីព្រោះផ្លូវ

មកនេះមនុស្សទោសធម្មតាដើររហូតមិនបានទេ មានតែក្រុមសម្លាត់ទើបអាចដើរកាត់បាន។ ខ្ញុំក៏ឆ្លើយប្រាប់គេតាម ហូរហែទៅវិញថាមិនអីទេ ខ្ញុំអាចដើរកាត់បាន ! ដោយរាប់អានល្អាចនេះ ខ្ញុំសម្រាកនៅផ្ទះកាប៉ូរ៉ាល់ខាន់ ។ ល្ងាចនោះ គេបានចាត់ចែងម្ហូបអាហារច្រើនមុខដបល្បែងដោយសាច់មាន់ ទា ត្រីសមុទ្រយ៉ាងបរិបូណ៌ ។ ក្រោយពេលបាយល្ងាចគេដបល្បែងតែការហូរទៀតហើយគេនាំគ្នាសាកសួរពីរឿងដែលបានជ័យជំនះលើយំបាតុង ។ គ្រឿងកាលប្រកួតគ្នានោះមានតែកាប៉ូរ៉ាល់ខាន់ម្នាក់ទេ ដែលបានទៅមើលលុះត្រឡប់មកវិញកាប៉ូរ៉ាល់នេះ បានដំណាលរឿងប្រដាល់និង ជ័យជំនះរបស់ខ្ញុំប្រាប់មនុស្សទោសក្រោមបង្គាប់គាត់រួចទៅហើយ ។ លុះគេបានឃើញរូបខ្ញុំទៅដល់គេសុំឱ្យខ្ញុំអធិប្បាយបញ្ជាក់ផ្ទាល់ខ្លួនឱ្យគេស្តាប់ម្តងទៀត ។ ខ្ញុំក៏អធិប្បាយហូរហែតាម ដំណើរការណ៍ ឱ្យ ក្រុមមិត្តមនុស្សទោសទាំងនោះស្តាប់ រហូតដល់ម៉ោង២៣ ។ យប់នោះខ្ញុំទទួលបានដំណេកនៅ នឹងផ្ទះកាប៉ូរ៉ាល់ខាន់ ។

លុះព្រឹកឡើង កាប៉ូរ៉ាល់ខាន់ បានរៀបចំឱ្យខ្ញុំទទួលបានបឋមទាន់ទៀត មុននឹងឱ្យខ្ញុំបន្តដំណើរចេញពីកន្លែងគាត់ ។ ចេញពីកន្លែងនេះហើយ ខ្ញុំក៏ធ្វើដំណើរឆ្ពោះទៅកាន់កន្លែងមួយទៀតឈ្មោះចំការថ្មមូល ហៅក្រៅថាថ្មមូល ដែលមានផ្លូវចម្ងាយ១៨គីឡូម៉ែត្រ ។ ទេសភាពនៃចំការនេះប្រហាក់ប្រហែលនឹងកន្លែងដែលខ្ញុំនៅដែរ ឃើញខ្ពស់គ្នាតែគ្មានភ្នំខ្សាច់នៅខាងមុខដូចខាងកន្លែងខ្ញុំ ។ ពីខាងមុខមើលទៅឃើញមីកសមុទ្រខៀវស្រងាត់ គួរឱ្យពិចារណាគយគន់ និងឃើញភ្នំតូចៗដុះលេចចេញពីទឹកកណ្តាលសមុទ្រនៅឆ្ងាយពីច្រាំងកាលត្រឡាច ។ ទេសភាពកន្លែងនោះល្អណាស់ដែរ កន្លែងនោះមានអ្នកត្រួតត្រា មានមនុស្សទោសប្រហែល២០នាក់ ។ ខ្ញុំបានទៅសួររកកាប៉ូរ៉ាល់នៅទីនោះឈ្មោះបាវ៉េង ។ នៅវេលាដែលបានឃើញខ្ញុំភ្លាម បាវ៉េងក៏ស្រែកហៅចំឈ្មោះខ្ញុំដោយក្តីរាក់ទាក់ ព្រមទាំងស្រែកប្រាប់ទៅមនុស្សទោសជាមិត្តទាំងអស់ថា : នេះហើយឈ្មោះចុំណ្តាច័ន្ត ម៉ុល ដែលបានដាក់ឈ្មោះយំបាតុង សន្តប់នៅនឹងកន្លែង ! មនុស្សទោសទាំងនោះក៏ផ្អើលមកចោមរោមមើលរូបរាងខ្ញុំ ហើយគេសរសើរខ្ញុំថា រូបរាងសមរម្យ រាងហ័សរហួនល្អណាស់ ។ កាលខ្ញុំទៅដល់កន្លែងនោះនៅវេលាម៉ោង១ហួសពេលបាយទៅហើយ ដោយផ្លូវឆ្ងាយពេក ។ ទើបចង់បាវ៉េងបានចាត់ឱ្យពួកគាត់កាប់មាន់ធ្វើម្ហូបដណ្តាំបាយជាដីឱ្យខ្ញុំទទួលបាន

ដោយក្តីរាប់អាន ។ លុះទទួលបានបាយហើយ ខ្ញុំក៏លាចងវៀង ព្រមទាំងមិត្តទាំងអស់នៅចំការ ថ្មីមួយ បន្តដំណើរទៅបុខទៀត ទៅឯកន្លែងមួយទៀតដែលគេធ្វើអំបិលនៅនឹងដោយក្រុង កោះត្រឡាចតែប្តង ។ រយៈផ្លូវពីកន្លែងចំការថ្មីមួយទៅទីនោះ ចម្ងាយ១៦គីឡូម៉ែត្រ ។

កន្លែងនោះជាក្រុមមួយ មានមនុស្សទោសជាច្រើន ដែលគេហៅមនុស្សទោសល្អ ។ ទោសល្អនេះខ្ញុំបានជម្រាបអស់លោកអ្នកនៅទំព័រទី១០៦រួចម្តងហើយ គឺទោសល្អនេះដូចជាទោស អស់មួយជីវិតដែរ ។ នៅកោះត្រឡាចគេខ្លាចមនុស្សទោសល្អនេះណាស់ ត្បិតវាទៅតែប្រព្រឹត្តលួច ឆក់ដោយឥតលះបង់រំលឹកថាការនេះឡើយ ។ បើពួកល្អនៅកន្លែងណា គេត្រូវប្រយ័ត្នកន្លែង នោះគ្រប់គ្នា ។

នៅកន្លែងនោះខ្ញុំស្គាល់កាប៉ូរ៉ាល់ម្នាក់ឈ្មោះបាហាយជាមនុស្សត្រឹមត្រូវ ដែលខ្ញុំបានស្គាល់ គាត់ក្នុងពេលដែលខ្ញុំនាំរបស់របរទៅប្រគល់ឱ្យរដ្ឋការ រាល់ពេលព្រឹកថ្ងៃអាទិត្យ នៅទីក្រុង កោះត្រឡាច ។ កំពុងតែត្រួតមើលមនុស្សទោសដាំម្ចាស់ទឹកអំបិលធ្វើអំបិលស អានបាហាយ គាត់ឃើញខ្ញុំដើរសំដៅទៅរកគាត់ពីចម្ងាយយូរដែរ តែគាត់មិនចាប់ភ្លឹកដោយមិនបានគិតថា ខ្ញុំមាន វាសនាបានមកដល់កន្លែងគាត់ឡើយ ។ លុះខ្ញុំដើរចូលទៅកាន់តែជិតទៅគាត់ក៏ខំសម្លឹងមិនដាក់ ភ្នែក ។ លុះស្គាល់ច្បាស់ថាខ្ញុំហើយ ទើបគាត់បន្តិវាចាសួរខ្ញុំថា ប្អូនប្តីណាច្នៃ ប្តីលទេឬ ? ខ្ញុំក៏ងក់ ក្បាលទទួលសក្តីគាត់សួរនោះ ។ គាត់ស្តុះមកឱបរឹតខ្ញុំ ហើយគាត់និយាយថា គាត់មិនស្មានថាខ្ញុំ បានទៅដល់កន្លែងគាត់ទេ ហើយក៏នាំខ្ញុំទៅទទួលទឹកតែនិងស្កររំពៅផ្ទះគាត់ ដោយសេចក្តី រាក់ទាក់និងនឹករលឹកថែទាំ ។ បន្តិចទៅមនុស្សទោសជាច្រើនក៏នាំគ្នាមកចោបលោមមុខខ្ញុំ ។ គ្នាគេជាង២០នាក់ ចូលពេញផ្ទះបាហាយហើយឈររើតក្បាលរបស់ប្រជ្រៀតគ្នាមើលខ្ញុំ ។ ពី ព្រោះតែខ្ញុំយកជ័យជំនះលើយំរាតុងបាននោះ ជាជ័យជំនះធំដុំណាស់ ។ ខ្ញុំនៅនោះមួយល្ងាចព្រឹក ឡើងក៏សុំលាបិត្តិកោយ និងមនុស្សទោសឯទៀតឆ្ពោះទៅបុខទៀត ដែលកាន់ចម្ងាយផ្លូវចំនួន១០ គីឡូម៉ែត្រទើបបកដល់ទីក្រុងកោះត្រឡាច ។

មិត្តជាមិត្តស្នេហា ! ទីក្រុងកោះត្រឡាចជាកន្លែងមួយដែលមានទេសភាពល្អគួរឱ្យទស្សនា ។ ខ្ញុំដើរចំណើរតែយកនំមើលទេសភាពចំណើរ ត្បិតមកដល់ទីក្រុងកោះត្រឡាចមានផ្លូវស្អាតដែល រថយន្តបើកបរបានស្រួលមិនដូចកន្លែងឯទៀតមុននោះទេ ។ ក្នុងដំណើរចំនួនពីរម៉ោងទើបទៅ ដល់កន្លែងមួយមានថ្មធំមួយនៅមាត់ទឹកសមុទ្រ ដែលគេលាបទឹកកំបោរស្ករដើម្បីជាសញ្ញាឱ្យ កប៉ាល់សមុទ្រអាចចូលមកកាន់ផែកោះត្រឡាចបានស្រួល ។ ដុំថ្មនោះ ទំហំប្រហែល៣ទៅ៤ឱប មនុស្សចាស់ ។

ខ្ញុំសូមធ្វើអត្ថាធិប្បាយជូនបន្តិចថា នៅលើទឹកដីកោះត្រឡាចនោះមានរបស់ខ្លះជាភស្តុតាង ដែលនាំឱ្យគេថា ជាទឹកដីរបស់ខ្មែរយើងដោយពិតប្រាកដ ។ មានរឿងដំណាលថាកាលពីដើមកន្លង យូរណាស់មកហើយ នៅលើភ្នំកោះត្រឡាចផ្នែកខាងជើង ចំនួនប្រហែល៧គីឡូម៉ែត្រពីទីក្រុងទៅ មានប្រឡាយទឹកមួយដែលមានទឹកហូរចុះពីលើភ្នំទៅដល់ពាក់កណ្តាលភ្នំ ។ នៅក្បែរប្រឡាយទឹក នោះមានថ្មមួយដុំយ៉ាងធំ ។ ប្រហែលក្នុងឆ្នាំ១៩២៥មានខ្យល់ព្យុះសង្សារមួយបានកើតឡើងនៅ លើដីកោះត្រឡាចទាំងមូល បណ្តាលឱ្យមានការអន្តរាយជាច្រើនកន្លែង ។ ពេលនោះ មានដើម ឈើមួយដើមយ៉ាងធំបានរលំទៅប៉ះដុំថ្មធំនោះ ។ ថ្មនោះក៏រមៀលទាំងបីប្រឡាយមុខទឹក ធ្វើឱ្យ មុខទឹកស្ទះហើយទឹកនោះក៏ហូរចាល់ចាក់មកលើកន្លែងថ្មនោះទៅវិញ ។ កន្លងមកបានពីរបីឆ្នាំ ពួកមនុស្សទោសទៅរកអុសរករលីបានទៅផឹកទឹកដាំបាយស៊ីនៅកន្លែងថ្មធំនោះ ក៏រើសបានរូប ទេពប្រណម្យធ្វើដោយមាសសុទ្ធនៅកន្លែងនោះ ។ ពេលលេងល្បែងចាញ់មនុស្សទោសដែលរើស បាននោះ យករូបទេពប្រណម្យនោះទៅលក់ឱ្យគ្នាគេ ដែលជាហេតុនាំឱ្យបែកការណ៍ឡើងពួកទៅ ដល់មេតម្រូតបារាំង ។ តម្រូតបារាំងបានឱ្យមនុស្សទោសនោះ ទៅស្រាវជ្រាវរកវត្ថុតម្លៃនៅកន្លែង ដែលឃើញមុននោះ ។ គេរកសព្វគ្រប់ក៏ប្រមូលបានរូបទេពប្រណម្យមាសប្រហែល២៣.២៤ ព្រះអង្គថែបទៀត ។ ខ្ញុំមានវាសនាបានទៅឃើញផ្ទាល់នឹងភ្នែកខ្លួន នូវរូបទេពប្រណម្យមាស ដែលនៅលើដៃមេតម្រូតជាតិយូនម្នាក់ ។ តាមខ្ញុំពិនិត្យមើលទៅ ឃើញថា ជាមាសមែន ទំហំប៉ុន ចង្កុលដៃតែពណ៌សជាងមាសធម្មតាបន្តិច ដែលគេហៅថាមាសផ្កាកប្បាស តាមអំណាចនោះ